



विडंबना : बच्चे अब पढ़ाई के बजाय सफाई का जिम्मा संभालते आ रहे नजर

सफाईकर्मों हड़ताल पर, स्कूली बच्चे कर रहे स्कूल की सफाई

हरिभूमि न्यूज़ ►► नैनपुर



खबर संक्षेप

प्राकृतिक आपदा में 4 लाख की सहायता राशि स्वीकृत
गरियाबंद। कलेक्टर बीएस उड़के ने प्राकृतिक आपदा से मृत्यु के एक प्रकरण में राजस्व पुस्तक परिपत्र 6-4 के तहत मृतक के परिजन को 4 लाख रुपये की आर्थिक सहायता राशि स्वीकृत की है। प्राप्त जानकारी के अनुसार छुरा तहसील के ग्राम द्वारतरा निवासी 06 वर्षीय साक्षी सिन्हा की तालाब में डूबने से मृत्यु हो जाने के कारण मृतिका के निकटतम परिजन कुमारी बाई सिन्हा को 04 लाख रुपये की आर्थिक सहायता राशि स्वीकृत की गई है।

बरभाठा में 20 अगस्त को होगी जन सुनवाई

गरियाबंद। भारत सरकार पर्यावरण वन एवं जलवायु परिवर्तन मंत्रालय के अधिसूचना 14 सितम्बर 2006 के प्रावधान अनुसार लोक जन सुनवाई अपर कलेक्टर की अध्यक्षता में किया जायेगा। प्राप्त जानकारी के अनुसार यह जन सुनवाई 20 अगस्त 2025 को दोपहर 12 बजे राजिम तहसील अंतर्गत ग्राम पंचायत भवन बरभाठा में किया जाएगा।

श्री शिवम, सेंट्रल इंडिया का सबसे बड़ा फैमिली फैशन स्टोर, पिछले कई वर्षों से फैशन और विश्वास का दूसरा नाम बन चुका है। 7 शहरों में मौजूदगी और हर उम्र व ज़रूरत को समझने वाली कलेक्शन – जैसे कि साड़ी, कुर्ती, रेडीमेड सूट्स, लहंगा और भी

अन्य फैशन की वैरायटी – के साथ, हमने अपने ग्राहकों से एक मजबूत रिश्ता बनाया है। हमारा हर स्टोर सिर्फ कपड़ों की दुकान नहीं, बल्कि एक भरोसेमंद फैशन डेस्टिनेशन है – जहाँ हर कदम पर साथ है स्टाइल और साथ है आपका भरोसा।

वायरल वीडियो ने खोली व्यवस्था की पोल



दरअसल, यह समस्या अंशकालीन सफाईकर्मियों की अनिश्चितकालीन हड़ताल के कारण पैदा हुई है। सफाईकर्मों अपनी सेवाओं को पूर्णकालिक करने की मांग पर अड़े हुए हैं। उनकी हड़ताल के चलते कई

प्रशासन और शिक्षा विभाग पर सवाल

यह घटना स्थानीय प्रशासन और शिक्षा विभाग के लिए एक बड़ा मुद्दा बन गई है।



उनकी पढ़ाई पर इसका क्या असर पड़ेगा? मिली जानकारी के अनुसार, सफाईकर्मियों ने अपनी मांगें पूरी होने तक हड़ताल जारी रखने का निर्णय लिया है, जिसके कारण जिले के कई स्कूलों में ऐसी ही स्थिति बनी हुई है। इस गंभीर समस्या पर तत्काल ध्यान देने और समाधान निकालने की आवश्यकता है ताकि बच्चों की पढ़ाई प्रभावित न हो और उन्हें स्वच्छ वातावरण मिल सके।

युवक-युवतियों ने स्कूली ड्रेस में बनाई रील पर मचा बवाल, प्रबंधन ने बुलाई बैठक

नवापारा-राजिम। परसदा हाई स्कूल एक चौकाने वाली घटना के कारण चर्चा में आ गया है। रविवार को, कुछ बाहरी युवाओं और युवतियों ने स्कूल ड्रेस पहनकर परिसर के अंदर एक रील बनाई, जो अब सोशल मीडिया पर तेजी से वायरल हो रही है। इस घटना को लेकर स्थानीय लोगों में भारी नाराजगी है। वायरल हो रही रील में दिख रहे युवक और युवती एक ही दीवानी और एक ही दीवानी। गीत पर अभिनय करते नजर आ रहे हैं। स्थानीय लोगों का कहना है कि शिक्षा के मंदिर

में बिना अनुमति के इस तरह का रील बनाना बेहद निंदनीय है। उनका मानना है कि ऐसे कृत्यों का पढ़ने वाले बच्चों के मनोमस्तिष्क पर नकारात्मक प्रभाव पड़ता है। आश्चर्यजनक बात यह है कि रील में दिख रहे ये युवक-युवती परसदा स्कूल के छात्र-छात्रा नहीं हैं। उन्होंने रील बनाने के लिए स्कूल के प्राचार्य, प्रधानपाठक, सरपंच, या शाला विकास प्रबंधन समिति से कोई अनुमति



युवाओं को भी बैठक में तलब किया गया, जो पास के गांव घोंट और परसदा के रहने वाले हैं। इन युवाओं ने स्कूल प्रबंधन को लिखित

भी नहीं ली थी। इस गंभीर मामले पर चर्चा के लिए बुधवार को स्कूल में एक विशेष बैठक बुलाई गई। बैठक में सरपंच रमेश वर्मा, प्राचार्य हरिश्चंद्र साहू, शाला विकास समिति के सदस्य टीकू यादव, गोपाल साहू, वीरेंद्र कुटियार, और रामजी खिलवारे मौजूद थे। संबंधित युवाओं को भी बैठक में तलब किया गया, जो पास के गांव घोंट और परसदा के रहने वाले हैं। इन युवाओं ने स्कूल प्रबंधन को लिखित

रूप में स्वीकार किया कि उन्होंने छुट्टी के दिन (रविवार) को रील बनाई थी, लेकिन इसके लिए उन्होंने कोई परमिशन नहीं ली थी, जिसकी पूरी जिम्मेदारी उनकी है। बैठक में मौजूद स्कूल प्रबंधन और गामांगों ने युवाओं के इस स्वीकारोचित पत्र को शिक्षा विभाग के अधिकारियों को भेज दिया है, ताकि आगे की कार्रवाई की जा सके। यह घटना स्कूल परिसर में बाहरी व्यक्तियों की गतिविधियों पर नियंत्रण और बच्चों पर ऐसे कृत्यों के संभावित प्रभाव पर गंभीर सवाल खड़े करती है।

सार्वजनिक स्थल पर शराब पीते 5 गिरफ्तार



हरिभूमि न्यूज़ ►► गरियाबंद

जिले में 'नया सवेरा अभियान' के तहत पुलिस द्वारा अवैध शराब सेवन और सार्वजनिक स्थलों पर नशा करने वालों के खिलाफ सख्ती से कार्रवाई की जा रही है। इसी क्रम में थाना देवभोग पुलिस ने ग्राम टिकरापारा में सार्वजनिक स्थानों पर शराब का सेवन करते हुए पांच युवकों को गिरफ्तार किया है। वरिष्ठ अधिकारियों के दिशा-निर्देश पर थाना प्रभारियों को

लगातार गश्त व मुखबिर तंत्र सक्रिय रखने के निर्देश दिए गए हैं। इसी अभियान के तहत 3 जुलाई को रात थाना प्रभारी देवभोग को सूचना मिली कि टिकरापारा के अलग-अलग स्थानों पर कुछ लोग सार्वजनिक स्थल पर शराब का सेवन कर रहे हैं। सूचना की तत्दीक कर पुलिस टीम ने तत्काल मौके पर दबिश दी और अलग-अलग स्थानों से पांच व्यक्तियों को पकड़ा। पूछताछ में उनकी पहचान निम्नानुसार ►►शेष पेज 10 पर

बचपन का सपना पूरा करने अपने गांव में सेवा देने लौटीं डॉ. मुस्कान

हरिभूमि न्यूज़ ►► नैनपुर

जिले के देवभोग क्षेत्र की स्वास्थ्य सेवाओं के लिए यह बड़ी खबर है। नगर की बेटी डॉ. मुस्कान तिवारी की नियुक्ति देवभोग सामुदायिक स्वास्थ्य केंद्र में चिकित्सा अधिकारी के तौर पर हो गई है। डॉक्टर मुस्कान की पहली पोस्टिंग अपने ही गृह क्षेत्र में



हुई है, जिससे लोगों में खुशी और गर्व का माहौल है। बचपन से मेधावी रहीं मुस्कान तिवारी ने अपनी शुरुआती पढ़ाई देवभोग शिशु मंदिर से की। इसके बाद उन्होंने भिलाई स्थित शकुंतला विद्यालय से हायर सेकेंडरी की पढ़ाई पूरी की, जहां कक्षा 12वीं में 93 प्रतिशत अंक प्राप्त कर परिवार और ►►शेष पेज 10 पर

SHREE SHIVAM

ताड़ फोड़

UNLIMITED OFFER LIMITED TIME

50% OFF

BUY 1 GET 1

BUY 2 GET 2

20% OFF

40% OFF

30% OFF

LIVE NOW

BUY 1 GET 1 FREE ★ BUY 2 GET 2 FREE ★ UPTO 50% OFF ★ AND MANY MORE OFFERS

KIDS WEAR • LADIES WEAR • SAREE • KURTI • LEHENGA • EVENING GOWN & READYMADE SUITS
OFFER ON SELECTED ARTICLES

PARTICIPATING BRANDS

AMR

IZOD

WHITE HANGER

spykar

GUESS

KAZO

MUFTI

BARESH

PUMA

VERO MODA

LINEN CLUB

KILLER

PONTIAC

ROOKIES

ColorPlus

parx

PARK AVENUE

SELECTED

LA MARTINA

Pope Jeans

JOJO

WILD CLUB

CRIMSOUNE CLUB

JACK JONES

RARE RABBIT

GAS

ARROW

UNITED COLORS OF BENETTON

FLYING MACHINE

BLACKBERRYS

CENTRAL INDIA'S LARGEST FAMILY FASHION STORE

SHREE SHIVAM
THE TOGETHERNESS STORE

• Raipur: Beside Axis Bank, Jeevan Bima Marg, Pandri

• Durg: Santra Badi, Station Road

• Bilaspur: Agrasen Chowk, Link Road

NAGPUR • BHOPAL • JABALPUR • CHHINDWARA

Follow us on shreeshivamclothing shreeshivm 7222955555

Donate Organ. Donate Life. | AMPLE PARKING SPACE

खबर संक्षेप



प्रगारी मंत्री बघेल से मिले पंकज विकास व समस्याओं पर चर्चा

मुझगांव (कोरासी)। जिले के प्रभारी मंत्री दयाल दास बघेल से उनके निज निवास रायपुर में गुरुवार को जनपद सदस्य पंकज निर्मलकर ने सौजन्य मुलाकात की। इस अवसर पर निर्मलकर ने मंत्री बघेल को उनके जन्मदिन की बधाई दी और जनपद क्षेत्र क्रमांक आठ के विकास एवं समस्याओं के संबंध में सकारात्मक चर्चा की। इस मुलाकात के दौरान पंकज निर्मलकर के साथ पूर्व भाजपा मंडल उपाध्यक्ष पाण्डुका के सोमन यादू और राकेश अड़वंशी भी उपस्थित थे। बैठक में क्षेत्र की विभिन्न आवश्यकताओं और चुनौतियों पर विचार-विमर्श किया गया, ताकि उनके समाधान के लिए उचित कदम उठाए जा सकें।

पंचायत बकली में बोर खनन के लिए हुआ पूजा



राजिम। ग्राम पंचायत बकली में पानी की समस्या को देखते हुए सरपंच, पंच एवं ग्रामवासियों का एक प्रतिनिधि मंडल विधायक रोहित साहू से मिला। विधायक ने इस समस्या को गंभीरता से लेकर बोर खनन के लिए स्वीकृति हेतु आदेशित किया जिसके फलस्वरूप बोर खनन के लिए मशीन ग्राम बकली पहुंचा। खनन के पूर्व ग्रामीणों ने पूजा अर्चना की। इस अवसर पर जनपद उपाध्यक्ष सतीश यादव, बिंदी साहू सरपंच, हीराधर साहू, धर्मेन्द्र धुव मौजूद थे।

पिथौरा में स्काउट-गाइड की हुई बैठक, 7 को पौधरोपण करने का लिया निर्णय



पिथौरा (ग्रामीण)। भारत स्काउट्स और गाइड्स स्थानीय संघ पिथौरा की बैठक शासकीय बुनियादी स्कूल में आयोजित की गई। बैठक में मुख्य अतिथि के रूप में संघ के अध्यक्ष सत्यनारायण अग्रवाल शामिल हुए। बैठक की अध्यक्षता पूर्व जिला उपाध्यक्ष स्वप्निल तिवारी ने की। जबकि, विशिष्ट अतिथि देवकुमारी चौधरी रही। कार्यक्रम का शुरुआत प्रार्थना से हुई। बैठक में राज्य मुख्यालय से मिले निर्देश के अनुसार आगामी 7 जुलाई को सुखीपाली हायर सेंकेंडरी स्कूल में पौधरोपण कार्यक्रम आयोजित करने का निर्णय लिया गया। साथ ही वार्षिक आय-व्यय की जानकारी दी गई और पूरे साल के कार्यक्रमों के बारे में विस्तार से चर्चा हुई। इस अवसर पर संतोष साहू जिला प्रशिक्षण अधिकारी, झनेश कुमार साहू सचिव, रामकुमार नायक, राजीव तिवारी, कमलेश देवान, पतिराम पटेल, रोहिणी देवान, अंशुमान तांडी, विजय सिन्हा, चतुर्भुज राणा, सुकांत नायक और दीपिका देवांगन भी मौजूद रहे। बैठक की जानकारी ब्लॉक मीडिया प्रभारी दिलीप निषाद ने दी।

अच्छी बारिश के बाद खेती कार्य में आई तेजी



अरंड (पिथौरा)। शुक्रवार को दिन भर हल्की बारिश की फुहार जारी रही। फसल की तैयारी में जुटे किसान के चेहरे खिल उठे। दो दिन से हो रहे बारिश के साथ खेती किसानों कार्य में तेजी आई है। धान के रोपा का कार्य शुरू हो गया है। ग्राम खुटेरी में रोपाई कार्य करते हुए मजदूर। खेतों में चहल-पहल बढ़ गई है।

निर्देश : कलेक्टर ने कालाबाजारी रोकने के निर्देश

जिले में खरीफ बोआई जोरों पर खाद-बीज का है पर्याप्त स्टॉक

हरिभूमि न्यूज >>> गरियाबंद

जिले में खरीफ फसल की बुवाई जोरों पर है और किसानों द्वारा सहकारी समितियों के माध्यम से खाद-बीज का उठाव तेजी से किया जा रहा है। जिला प्रशासन ने आश्वासन दिया है कि जिले में खाद-बीज की कोई कमी नहीं है और किसानों की सहूलियत के अनुसार पर्याप्त भंडारण के साथ वितरण भी किया जा रहा है। जिले की 67 सहकारी समितियों में कुल 18062.00 क्विंटल धान बीज (एमटीयू-1010, एमटीयू-1001, एमटीयू-1156, एमटीयू-1318, स्वर्णा, स्वर्णा सब-1, महामया, विक्रम-टीसीआर, सीजी-देवभोग, आईआर-64 किस्मों) और 21094 मीट्रिक टन रासायनिक उर्वरकों (यूरिया, सुपर फास्फेट, पोटाश, एनपीके-20:20:0:13, एनपीके-28:28:0, एनपीके 12:32:16) का भंडारण किया गया है। इसमें

खाद की कालाबाजारी पर नकेल और किसानों से अपील

कलेक्टर बीएस उड्डेक ने जिले में बीज और उर्वरक की नियमित आपूर्ति सुनिश्चित करने के लिए जिला विपणन अधिकारी, सहायक पंजीयक सहकारी संस्थाएं, नोडल अधिकारी जिला सहकारी केंद्रीय बैंक मर्यादित, और कृषि विभाग को निर्देश दिए हैं। उन्होंने बीज-उर्वरक के अचेय परिहर्जन, कालाबाजारी/मुनाफाखोरी रोकने और शासन द्वारा निर्धारित दर पर ही किसानों को उर्वरक उपलब्ध कराने के सख्त निर्देश दिए हैं। इस आदेश के परिपालन में, कृषि विभाग गरियाबंद द्वारा जिले के विभिन्न कृषि आदान वितरकों और सहकारी समितियों का नियमित निरीक्षण किया जा रहा है। किसानों से अपील की गई है कि वे निर्धारित दर पर केवल अधिकृत विक्रेता से ही बीज, उर्वरक एवं कीटनाशक खरीदें और खरीदी गई सामग्री का पक्का बिल अवश्य लें। यदि कोई बीज या उर्वरक विक्रेता निर्धारित दर से अधिक कीमत पर बिक्री करता है, तो इसकी सूचना वरिष्ठ कृषि विकास अधिकारी, ग्रामीण कृषि विस्तार अधिकारी अथवा उप संचालक कृषि कार्यालय को देने का आग्रह किया गया है।



फाइल फोटो

से 15700 क्विंटल धान बीज और 16298 मीट्रिक टन रासायनिक उर्वरकों का वितरण किसानों को किया जा चुका है। वर्तमान में, समस्त सहकारी क्षेत्र में 2362 क्विंटल धान

बीज और 4796 मीट्रिक टन रासायनिक उर्वरक पर्याप्त मात्रा में उपलब्ध हैं। इसके अतिरिक्त, जिले में लगभग 3300 मीट्रिक टन डीएपी का भंडारण कर वितरण जारी है।

नवापारा-राजिम में सफाई अपनाओ बीमारी भगाओ अभियान का शुभारंभ



हरिभूमि न्यूज >>> नवापारा-राजिम

भारत सरकार केंद्रीय आवास एवं शहरी कार्य मंत्रालय द्वारा 1 जुलाई से 31 जुलाई तक स्वभाव स्वच्छता संस्कार स्वच्छता के क्रियान्वयन के लिए सफाई अपनाओ बीमारी भगाओ अभियान 2025 का आन्धान किया गया है। इस अभियान का सफल क्रियान्वयन एवं नगर को स्वच्छ बनाने और बीमारी को दूर

करने, अभियान का शुभारंभ नगर पालिका परिषद के अध्यक्ष ओमकुमारी- संजय साहू, उपाध्यक्ष भूपेंद्र सोनी ने हरी झंडी दिखाकर किया। इस कार्यक्रम के तहत स्वच्छता मित्र,स्वच्छता दीदियों, नगर पालिका अधिकारी एवं कर्मचारियों द्वारा नगर में स्वच्छता रैली निकाल कर लोगों से नगर, घरों,कार्य स्थल,सभी सार्वजनिक क्षेत्रों में स्वच्छता बनाए रखने की

अपील की। हरिहर विद्यालय के विद्यार्थियों को विद्यालय ,नगर एवं घरों में स्वच्छता बनाए रखने शपथ दिलाई गई। स्वच्छता अभियान को जन जन तक पहुंचाने के लिए पालिका अध्यक्ष ओमकुमारी साहू, उपाध्यक्ष भूपेंद्र सोनी, सीएमओ प्रदीप मिश्रा, उपअभियंता शिव गर्ग, संजय साहू, स्वच्छता निरीक्षक वीरेंद्र वर्मा, जिला समन्वयक दिनेश साहू, हरिहर स्कूल प्राचार्य शामिल थे।



बड़ईपारा स्कूल में शाला प्रवेशोत्सव

नवापारा-राजिम। शहर के शासकीय कन्या पूर्व माध्यमिक शाला, नवीन पूर्व माध्यमिक शाला और प्राथमिक शाला में संयुक्त रूप से शाला प्रवेश उत्सव कार्यक्रम में नव प्रवेशी छात्र-छात्राओं का मुख्य अतिथि नगर पालिका अध्यक्ष ओमकुमारी साहू ,विधायक प्रतिनिधि संजय साहू, उपाध्यक्ष भूपेंद्र सोनी, सभापति पूजा कंसारी, पार्षद हेमंत साहनी, शाला विकास समिति अध्यक्ष चतुर सिंह जगत, उपाध्यक्ष रोहित सेन ,सदस्य यमता सेन्ने, सरोज कंसारी ने बच्चों का स्वागत गुलाल लगाकर व पुस्तक गणवेश वितरण कर किया। नवप्रवेशी बच्चों का मुह मीठा खीर, पुड़ी एवं चॉकलेट से किया गया। एक पेड़ मां के नाम लगाया गया। संचालन मंजू देवांगन ने किया।

जनजातीय परिवारों को विभिन्न योजनाओं से किया गया

सड़ौली और मरौदा में धरती आबा जनजातीय शिविर का हुआ आयोजन

हरिभूमि न्यूज >>> गरियाबंद

धरती आबा जनजातीय ग्राम उत्कर्ष अभियान अंतर्गत जिले के 187 ग्राम पंचायतों के 334 ग्राम बसाहटों में विशेष लाभ संतुष्टि शिविरों का आयोजन किया गया। इसी तारतम्य में विकासखण्ड गरियाबंद के ग्राम सड़ौली एवं मरौदा में धरती आबा जनजातीय शिविर का आयोजन किया गया। शिविर में जनजातीय परिवार के लोगों को विभिन्न शासकीय योजनाओं से लाभान्वित किया गया। शिविर में शासकीय योजनाओं का लाभ लेने बड़ी संख्या में ग्रामीणजन उपस्थित रहे। शिविर के माध्यम से जनकल्याणकारी योजनाओं की जानकारी एवं उनके लाभ लेने के लिए पात्रता की भी जानकारी विशेष रूप से दी गई। इनमें हितग्राहियों को आयुष्मान कार्ड, नया राशन कार्ड, आधार कार्ड, प्रधानमंत्री जनधन योजना, किसान क्रेडिट

विभिन्न सेवाओं का लाभ भी प्रदान किया

उल्लेखनीय है कि धरती आबा जनजातीय ग्राम उत्कर्ष अभियान के अंतर्गत जिले के सभी विकासखण्डों के अलग-अलग स्थानों में लाभ संतुष्टि शिविरों का आयोजन पिछले पखवाड़े में किया गया। शिविरों में जनजातीय परिवार के हितग्राहियों को शासन के विभिन्न जनकल्याणकारी योजनाओं से लाभान्वित करते हुए उन्हें विभिन्न सेवाओं का लाभ भी प्रदान किया गया। शिविर में प्रचार रथ के माध्यम से जनजातीय समाज के लोगों को उनके लिए संचालित शासन के विभिन्न कल्याणकारी योजनाओं की जानकारी के साथ ही उन्हें जनकल्याणकारी योजनाओं की लाभ लेने की अपील भी की गई। धरती आबा जनजातीय ग्राम उत्कर्ष अभियान होने से जनजातीय समाज के लोगों के विभिन्न मांगों एवं समस्याओं के निराकरण स्थल पर होने से जनजातीय समाज के लोगों में खुशहाली के नये द्वार खुल रहे हैं।



विभाग के विभिन्न योजनाओं से लाभान्वित किया गया। शिविरों में उपस्थित जनजातीय समाज के लोगों द्वारा शासन के विभिन्न योजनाओं का लाभ लेने के लिए आवेदन प्रस्तुत किया गया। संबंधित विभाग के अधिकारियों के

द्वारा प्राप्त आवेदन पत्रों के परीक्षण के उपरांत सभी आवेदनों का निराकरण सुनिश्चित किया गया। स्वास्थ्य विभाग के चिकित्सकों के द्वारा ग्रामीणों का सिकलसेल एवं एनीमिया जाँच भी किया गया।

डीएपी के विकल्प के रूप में सिंगल सुपर फास्फेट, एनपीके 20:20:0:13, 28:28:0, 12:32:16 जैसे उर्वरकों का भी पर्याप्त भंडारण किया गया है।

किसानों के लिए लाभकारी विकल्प उर्वरक

कृषि विभाग ने किसानों को इन वैकल्पिक उर्वरकों का उपयोग कर अधिक उपज प्राप्त करने की सलाह दी है। एनपीके 20:20:0:13 यह अमोनियम फास्फेट सल्फेट उर्वरक है जिसमें 20% नाइट्रोजन, 20% फास्फोरस और 13% सल्फर होता है। सल्फर की उपस्थिति फसलों में क्लोरोफिल और प्रोटीन के निर्माण में महत्वपूर्ण भूमिका निभाती है, साथ ही रोग प्रतिरोधक क्षमता भी बढ़ाती है।

सिंगल सुपर फॉस्फेट, इसमें 16% स्फूर के साथ-साथ 11% सल्फर और 19-21% कैल्शियम होता है। यह मृदा अम्लीयता को सुधारता है, फसलों की जड़ों का विकास करता है और पोषक तत्वों की उपलब्धता बढ़ाता है।

बिद्रावन स्कूल में मतदान प्रक्रिया से बाल कैबिनेट का गठन

नर्रा। शासकीय पूर्व माध्यमिक शाला बिद्रावन में सत्र 2025-26 के लिए बाल कैबिनेट का गठन किया गया। जिसमें बाल संसद के विभिन्न पदों पर निर्वाचन प्रक्रिया के तहत पदाधिकारियों का गठन किया गया। निर्वाचन के लिए प्रचार एवं मतदान दोनों प्रक्रिया को सम्पन्न कराने के लिए शाला के शिक्षक रामप्रसाद साहू ने अहम भूमिका निभाई। इससे साहू ने सभी पदों पर पूर्व में जानकारी देकर आवश्यक तैयारी करने का दिशा निर्देश एक दिन पूर्व ही दिया गया।

निर्वाचन दिवस में सभी उम्मीदवारों ने चुनाव प्रचार कर वोट मांगा एवं शाला के सभी उपस्थित विद्यार्थियों ने मतदान प्रक्रिया में भाग लेकर बाल संसद के प्रमुख 8 पदों पर आवश्यक जानकारी दी गई।इको क्लब से संबंधित कार्यों को भी बच्चों को समझाइश दी गई। इसके बाद पदाधिकारियों का उनके कार्य महत्त्व एवं जिम्मेदारियों को विस्तार से बताया गया। बाल संसद के प्रधानमंत्री पद पर कक्षा आठवीं से डिगेश्वरी पांडे निर्वाचित हुईं।

तेंदूपत्ता संग्राहकों के सम्मान में चरण पादुका वितरण

हरिभूमि न्यूज >>> रसेला

लघु वनोपज सहकारी समिति रसेला द्वारा ग्राम कुंडेरादादर में तेंदूपत्ता संग्राहकों को चरण पादुका वितरण किया गया। इस मौके पर भाजपा नेता झवर अग्रवाल, नारायण सिंह ठाकुर, सरपंच तुलेश्वर धुव ने कहा कि मुख्यमंत्री विष्णुदेव साय के द्वारा वनवासियों और तेंदूपत्ता संग्राहक भाइयों बहनों के जीवन स्तर को सशक्त और सुरक्षित बनाने के लिए निरंतर प्रयास है, चरण पादुका योजना उन परिश्रमी हाथों के प्रति हमारी कृतज्ञता का प्रतीक है,जो कठिन परिस्थितियों में वनोपज संग्रहण का कार्य करते हैं। कहा कि तेंदूपत्ता संग्राहक परिवारों का राज्य की अर्थव्यवस्था, वनोपज आधारित रोजगार और स्थानीय समृद्धि में अमूल्य योगदान है। उनकी मेहनत से ही छत्तीसगढ़ की वनोपज परंपरा जीवंत बनी हुई है और लाखों परिवारों को आजीविका का सहा



मिलता है। चरण पादुका योजना हमारे सरकार के संकल्प पत्र, मोदी की गारंटी का महत्वपूर्ण वादा था। यह योजना केवल चरण पादुका वितरण भर नहीं, बल्कि तेंदूपत्ता संग्राहकों के श्रम और स्वाभिमान का सम्मान है। इस योजना के माध्यम से हम तेंदूपत्ता संग्राहकों के उस परिश्रम को नमन कर रहे हैं। जो जंगलों की पगडंडियों से होकर प्रदेश की समृद्धि तक पहुंचता है। सरकार उनके हर सुख दुख में सहभागी है और उनके जीवन में गरिमा और सुरक्षा सुनिश्चित करना

हमारा कर्तव्य है। रसेला लघु वनोपज सहकारी समिति के अंतर्गत रसेला, आमापारा, कुंडेरादादर, सुरापानी, फूलबाहरा, मेडकीडबरी ग्रामों को चरण पादुका वितरण किया जाना है। इस मौके पर संग्राहक शिरवा बाई, टेमीन, लता, हेमीन परमिला, कामनी बाई, यशोदा, पुनिया, कुमारी, कृष्णा साहू, रूपसिंग, पंचराम, नरोत्तम, भेखलाल अर्जुन, रामू, प्रबंधक केशव यादव, फडमुशी नरेंद्र नायक, गौतम ओटी सहित तेंदूपत्ता संग्राहक महिला उपस्थित थे।

रैंप योजना के तहत जिले में आयोजित हुआ इंडस्ट्री एवं बैंकर्स मीट कार्यक्रम

हरिभूमि न्यूज >>> गरियाबंद

जिला व्यापार एवं उद्योग केंद्र के सहयोग से रैम्प योजना अंतर्गत जिला पंचायत सभाकक्ष, गरियाबंद में “इंडस्ट्री एवं बैंकर्स मीट तथा औद्योगिक नीति 2024-30 व पीएमएफएमई की जागरूकता कार्यक्रम” का आयोजन किया गया। इस कार्यक्रम में जिले के सूक्ष्म, लघु एवं मध्यम उद्यमियों, स्वयं सहायता समूहों के प्रतिनिधियों, पीएमएफएमई व पीएमईजीपी योजना के लाभार्थियों ने भाग लिया। कार्यक्रम में गरियाबंद जिले के प्रमुख बैंकों जैसे भारतीय स्टेट बैंक, केनरा बैंक, यूनियन बैंक ऑफ इंडिया, बैंक ऑफ बड़ौदा सहित अन्य बैंकों के अधिकारियों ने भाग लेकर उपस्थित उद्यमियों को विभिन्न वित्तीय योजनाओं, ऋण सुविधाओं, मुद्रा योजना, सीजीटीएमएसई



योजना और रैम्प योजना के लाभों की जानकारी दी। कार्यक्रम में प्रतिभागियों को बैंक अधिकारियों के साथ प्रत्यक्ष संवाद का अवसर मिला। उपस्थित उद्यमियों ने अपने व्यापार से जुड़ी समस्याओं को साझा किया, जिन पर बैंक

अधिकारियों द्वारा समाधान और मार्गदर्शन प्रदान किया। उद्योग संचालनालय के उप संचालक श्री ऋतुराज ताम्रकार के द्वारा रैम्प योजना के उद्देश्य तथा क्रियान्वयन के बारे में जानकारी प्रदान की। इसके पश्चात राज्य की

नवीन औद्योगिक विकास नीति 2024-30 के लक्ष्य, प्रावधानों सहित विभिन्न अनुदान, छूट एवं रियायतों की विस्तृत जानकारी उद्घरण के माध्यम से दी गयी। उपस्थित उद्यमियों के प्रश्नों के उत्तर देकर उनकी समस्याओं का निराकरण किया गया।

जिला व्यापार एवं उद्योग केंद्र के महाप्रबंधक ने बताया कि इस प्रकार के कार्यक्रम एमएसएमई सेक्टर को सशक्त करने की दिशा में अहम भूमिका निभाते हैं और भविष्य में ऐसे और भी संवाद कार्यक्रम आयोजित किए जाएंगे। इस अवसर पर जिले के अग्रणी जिला प्रबंधक बैंक ऑफ बड़ौदा, अंत्यावसायी विकास निगम के अधिकारी, बैंक प्रतिनिधि, उद्योग विभाग के प्रबंधक/सहायक प्रबंधक, स्थानीय उद्यमी उपस्थित रहे। कार्यक्रम का समापन धन्यवाद प्रस्ताव के साथ किया गया।

परसदा में मना शाला प्रवेशोत्सव

हरिभूमि न्यूज >>> नवापारा-राजिम

ग्राम परसदा के शासकीय प्राथमिक शाला, नवीन प्राथमिक शाला,पूर्व माध्यमिक शाला एवं हायर सेंकेंडरी स्कूल का संयुक्त शाला प्रवेशोत्सव के मुख्य अतिथि सरपंच रमेश वर्मा थे। कार्यक्रम का शुभारंभ माँ सरस्वती की छायाचित्र पर पूजा अर्चना कर किया गया। मुख्य अतिथि ने नवप्रवेशी बच्चों का तिलक लगाकर एवं मिठाई खिलाकर प्रवेश दिलाया। इस अवसर पर उन्होंने कहा कि सभी बच्चों को शिक्षा के साथ-साथ संस्कार की बहुत ही जरूरत है। शिक्षा और संस्कार हमारे जीवन में महत्वपूर्ण पहलू है जिसे समझकर हम सबको चलना है। कहा कि सभी बच्चे नियमित रूप से शाला आकर मन से पढ़ाई करें और अच्छे अंको से उत्तीर्ण होकर घर, परिवार एवं शाला



का नाम रोशन करें। उन्होंने शाला में शुद्ध पेयजल की व्यवस्था करने की बात कही। कार्यक्रम में शाला विकास समिति के अध्यक्ष टिकेश्वर ठीकु यादव, मिडिल स्कूल अध्यक्ष राजेश साहू, संतराम बारले, बेनीराम निर्मलकर, राम खिलवारे, प्रेम कुटियारे, आसाराम साहू, मोहन साहू ,ओमकार यादव,तेजराय साहू,प्राचार्य, प्रधान पाठक, शिक्षकगण एवं विद्यार्थी उपस्थित थे।

खबर संक्षेप



लामेश को मिला छत्तीसगढ़ रंग साइंटिस्ट अवार्ड

नवापारा-राजिम। शहर के युवा लाभेश जैन को भौतिकी विषय में उत्कृष्ट शोध के लिए छत्तीसगढ़ रंग साइंटिस्ट अवार्ड से सम्मानित किया गया है। यह पुरस्कार उन्हें 20वाँ छत्तीसगढ़ रंग साइंटिस्ट में प्रदान किया गया, जो अंबिकापुर में आयोजित की गई थी। उनके शोध का विषय था /”गोलाकार एवं पुष्प आकृति वाले सेमीकंडक्टर नैनोस्ट्रक्चर का ऑप्टिकल एवं प्रदूषण अपघटन में उपयोग।”। यह शोध उन्होंने एनआईटी रायपुर के भौतिकी विभाग में किया। लामेश जैन, खिसरोा वाले देवीचंद बाफना के पोता ,चंद्रकुमार-बबिता के सुपुत्र हैं। उनकी इस उपलब्धि पर श्वेतानर जैन समाज के अध्यक्ष शिखर बाफना ,अजय कोचर ,आशीष टाटिया ,राजकुमार बोधरा ,अभिषेक दुग्गड़, सकल जैन समाज एवं दिगम्बर जैन समाज के अध्यक्ष अखिलेश जैन, डॉ राजेंद्र गदिया ने बधाई दी है।

विवेकानंद की पुण्यतिथि पर दी गई श्रद्धांजलि

महासमुंद्र। ग्राम खरोरा में भारत देश के गुरु एवं युवाओं के प्रेरणास्रोत का संदेश देने वाले स्वामी विवेकानंद पुण्यतिथि पर श्रद्धांजलि अर्पित की गई। इस दौरान मितानिन कोशल्या चंद्राकर, भारती चंद्राकर दामिनी चंद्राकर, रुपेश चंद्राकर, भूषण चंद्राकर, जिगर चंद्राकर, कोशल्या चंद्राकर ने कहा कि स्वामी विवेकानंद ने भारतीय युवाओं के लिए प्रेरणा थे। और युवाओं को आत्मविश्वास और सांस्कृतिक गर्व का संदेश दिय था। स्वामी ने आज भी लोगों को प्रेरित करते है।

नपाध्यक्ष की नाराजगी के बाद चौड़ीकरण के लिए खोदे गड्ढों को किया गया समतल



महासमुंद्र। बीटीआई मार्ग चौड़ीकरण कार्य में अनावश्यक विलंब तथा लापरवाही को लेकर पालिका अध्यक्ष निखिलकांत साहू ने लोक निर्माण विभाग के कार्यपालन अभियंता से मुलाकात कर कार्य में गति लाने तथा गड्ढों के समतलीकरण करने की बात कही थी। वहीं कार्य में अनियमितता का आरोप लगाते हुए नाराजगी व्यक्त की थी। जिसके बाद शुक्रवार को विभाग द्वारा पुनः कार्य प्रारंभ कर गड्ढों की भराई व समतली करण कार्य किया गया। जिसका निरीक्षण करने नपाध्यक्ष साहू कार्य स्थल पर पहुंचे। उन्होंने कार्य में गुणवत्ता का विशेष ध्यान रखने के निर्देश दिए। साहू ने कहा कि सार्वजनिक शिकायत के बाद पीछेव्यूडी के कार्यपालन अभियंता से संपर्क किया गया था। जिसके पश्चात तत्काल गड्ढों की भराई कराई गई।

आयोजन : बोरसी स्कूल में प्रवेशोत्सव का शानदार आयोजन, नवप्रवेशित छात्रों का स्वागत पढ़ाई के साथ अनुशासन जरूरी : बोधन

हरिभूमि न्यूज >>> फिंगेश्वर

शासकीय उच्चतर माध्यमिक विद्यालय बोरसी में नए शिक्षा सत्र का शुभारम्भ धूमधाम से ‘प्रवेशोत्सव’ के साथ हुआ। इस अवसर पर नवप्रवेशित छात्र-छात्राओं का गर्मजोशी से स्वागत किया गया। कार्यक्रम में अतिथियों ने बच्चों को किताबें और गणवेश बांटे, वहीं छात्राओं को साइकिलें भी प्रदान की गईं। साथ ही, विद्यालय परिसर में वृक्षारोपण कर पर्यावरण संरक्षण का संदेश दिया गया। कार्यक्रम की शुरुआत माँ सरस्वती के तैल्य चित्र पर अतिथियों द्वारा पुष्पांजलि अर्पित करने के साथ हुई। विद्यालय की प्राचार्य, सोनाली पवार ने स्वागत भाषण देते हुए विद्यालय की पिछली उपलब्धियों और विशेष गतिविधियों की जानकारी दी। मुख्य अतिथि, जनपद पंचायत फिंगेश्वर की सभापति मंजू दिनेश साहू ने विद्यालय में स्वच्छ पेयजल की व्यवस्था सुनिश्चित करने के लिए जल शुद्धिकरण यंत्र प्रदान करने की घोषणा की। उन्होंने छात्रों को शिक्षा के साथ-साथ संस्कार ग्रहण करने पर भी जोर दिया। शाला विकास एवं प्रबंधन समिति के अध्यक्ष बोधन राम साहू ने विद्यार्थियों को पढ़ाई के साथ-साथ अनुशासन के महत्व पर भी ध्यान देने की सलाह दी। ग्राम पंचायत बोरसी की सरपंच

सांस्कृतिक प्रस्तुतियां और नवप्रवेशितों का स्वागत

‘प्रवेशोत्सव’ के दौरान विद्यार्थियों द्वारा ‘स्कूल चले हम’ की थीम पर मनमोहक सांस्कृतिक कार्यक्रम प्रस्तुत किए गए। उद्बोधन के बाद, अतिथियों ने कक्षा नौवीं और छठी के नवप्रवेशित विद्यार्थियों का स्वागत किया और उन्हें शाला गणवेश तथा पुस्तकें वितरित कीं। साथ ही, सरस्वती विशुल्क साइकिल योजना के तहत नौवीं कक्षा की छात्राओं को साइकिलें भी सौंपी गईं।



पुस्तकालय का अनावरण और कार्यक्रम का समापन

मुख्य अतिथि मंजू दिनेश साहू ने विद्यालय में नए पुस्तकालय का अनावरण किया। बाल कैबिनेट के नवनिर्वाचित प्रतिनिधियों को संस्था प्रमुख

द्वारा विधिवत शपथ दिलाई गई और उन्हें उनके दायित्व सौंपे गए। कार्यक्रम का समापन विद्यालय परिसर में वृक्षारोपण के साथ हुआ, जिसमें ओमप्रकाश यदु, मदन लाल रात्रे, धरम चंद साहू, संस्था मंडल, युगल किशोर साहू, प्राची ठाकुर, प्रियंका श्रीवास, जयंत साहू, संतलाल कुरें, सेवक लाल यादव, चितेश्वर साहू, ओमप्रकाश सेन सहित कई शिक्षकों और छात्र-छात्राओं का सक्रिय सहयोग रहा।

सती अनुसुइया साहू ने पिछले शिक्षा सत्र के बेहतर परिणामों के लिए शाला परिवार को शुभकामनाएँ दीं और विद्यार्थियों को कड़ी मेहनत करने के लिए प्रेरित किया। उन्होंने

छात्रों के लिए ‘न्योता भोज’ का भी आयोजन किया और पिछले सत्र में जिला स्तर पर उत्कृष्ट प्रदर्शन करने वाली पांच छात्राओं को सम्मानित किया। सुखेन साहू ने 1100 रुपये,

जबकि बोधन राम साहू, पाल राम साहू (सेवानिवृत्त आयकर अधिकारी) और प्रह्लाद सोनकर ने 500-500 रुपये की प्रोत्साहन राशि देकर विद्यार्थियों को सम्मानित किया।

सीएम साय से यादव समाज के प्रतिनिधि मंडल ने की मुलाकात...



नवापारा-राजिम। बुधवार की शाम यादव समाज का एक प्रतिनिधि मंडल सीएम विष्णुदेव साय से मिला। प्रतिनिधि मंडल में विधायक गजेंद्र यादव, महापौर मधुसूदन यादव ,प्रदेश अध्यक्ष यादव समाज गुलेंद्र यादव ,प्रदेश उपाध्यक्ष रामा यादव, देवेंद्र यादव युवा प्रकोष्ठ अध्यक्ष, परमानन्द यादव, माधव यादव ,अशोक यादव ,ठाकुर राम यादव ,जयंत यादव ,नवीन यदु ,बसंत यदु शामिल थे। इस संबंध में रामा यादव ने बताया कि समाज की प्रमुख मांग जिसमें मंत्री मण्डल एवं आयोग, निगम मण्डल में यादव समाज को सरकार में भागीदारी सुनिश्चित करने हेतु ध्यान आकर्षित किया गया था। सीएम श्री साय ने यादव समाज, को सरकार में सम्योचित भागीदारी सुनिश्चित करने का भरोसा दिलाया है।

सिंचाई का अभाव और खाद की किल्लत बनी मुसीबत

हरिभूमि न्यूज >>> रसेला

रसेला क्षेत्र के किसानों की परेशानियां थमने का नाम नहीं ले रही हैं। दशकों का अनुभव यह बताता है कि राजनीतिक दल किसानों के नाम पर केवल

■ फूवारे जैसे बारिश से किसान नहीं कर पा रहे बुआई

अपने स्वार्थ साधते आए हैं, जबकि उनकी मूलभूत समस्याओं से किसी को कोई सरोकार नहीं है। सिंचाई सुविधाओं का घोर अभाव और प्रकृति की मार हर साल किसानों को झेलनी पड़ती है। वर्तमान में क्षेत्र में प्रतिदिन बारिश हो रही है, लेकिन यह केवल फुहारों जैसी है। इस अपर्याप्त बारिश ने किसानों की गहरे संकट में डाल दिया है। फुहारों जैसी बारिश के कारण किसान न तो /”मताई पद्धति/” से बुवाई कर पा रहे हैं और न ही खेत को रोपा लगाने के लिए पर्याप्त पानी मिल रहा है। नतीजतन, केवल साधन संपन्न किसान ही धान की रोपाई कर पा रहे हैं। जिन किसानों के पास आवश्यक साधन नहीं हैं, वे अच्छी और पर्याप्त बारिश का बेसब्री से

डीएपी की अनुपलब्धता से हाहाकार

एक तरफ जहां किसान सिंचाई के लिए तरस रहे हैं, वहीं दूसरी ओर उन्हें अपनी आवश्यकता के अनुरूप डीएपी खाद नहीं मिलने से भी भारी परेशानी का सामना करना पड़ रहा है। इस वर्ष भी शासन के तमाम



किसानों को अधिक दूरों पर खाद की व्यवस्था करनी पड़ रही है। जैसे-जैसे खेती का कार्य जग पकड़ रहा है, डीएपी खाद की उपलब्धता और भी कम होती जा रही है। यह पहली बार नहीं है जब किसान खाद को लेकर परेशान हैं। शासन बड़े-बड़े लब्ध और दावे करता है, लेकिन धरातल पर किसानों को मात्रा अनुरूप न तो खाद मिलती है और न ही प्रमाणित बीज। ऐसे में बुनियादी को अनाज उपलब्ध कराने वाला /’भूमि पुत्र/’ हर वर्ष शासन की इस लचर व्यवस्था से परेशान रहता है। शासन को इस गंभीर समस्या पर तत्काल ध्यान देने की आवश्यकता है।

इंतजार कर रहे हैं। सावन माह शुरू होने में अब सिर्फ एक सप्ताह शेष है, लेकिन क्षेत्र के नदी-नालों में अभी तक पानी की पर्याप्त धार दिखाई नहीं दे रही है। अपेक्षित बारिश न होने से मानसून की बेरुखी साफ नजर आ रही है। पर्याप्त जलप्रवाह न होने के कारण नदियाँ, नाले और तालाब अभी तक पूरी तरह से भर नहीं पाए हैं, जो धान की खेती के लिए अत्यंत आवश्यक है, क्योंकि यह पूरी तरह से बारिश पर निर्भर है।

आपूर्ति नहीं हो पा रही

इस संबंध में प्रभारी प्रबंधक पंकज कुमार यादव ने बताया कि डबल लॉक में डीएपी खाद उपलब्ध नहीं होने के कारण इसकी आपूर्ति नहीं हो पा रही है। उन्होंने आगे बताया कि सोसायटी में वर्तमान में यूटिया, सुपरफॉस्फेट और पोटाश खाद उपलब्ध है। किसानों का कहना है कि जब तक सरकार उनकी बुनियादी समस्याओं, विशेषकर सिंचाई और खाद की उपलब्धता पर गंभीरता से ध्यान नहीं देती, तब तक उनकी दुश्रारियां शायद कभी समाप्त नहीं होंगी।

करकरा का पटेल परिवार चार साल से बेघर पीएम आवास व अन्य योजनाओं से वंचित

हरिभूमि न्यूज >>> मुड़ागांव (कोरासी)

जनपद पंचायत छुरा के अंतर्गत आने वाले ग्राम पंचायत करकरा में एक पटेल परिवार पिछले चार-पांच सालों से बेघर है। उनका घर टूट चुका है और उन्हें अब तक न तो कोई सरकारी मदद मिली है और न ही वे प्रधानमंत्री आवास योजना का लाभ ले पाए हैं। यह परिवार आज भी खुले आसमान के नीचे या पड़ोसियों के घरों में रहने को मजबूर है। समाजसेवी मनोज, जो इस परिवार की समस्या को लेकर जनपद पंचायत छुरा पहुंचे थे, ने बताया कि वहां के कर्मचारी अधिकारियों ने डुलीकेट जॉब कार्ड को समस्या का कारण बताया। यह भी जानकारी दी गई कि यह समस्या पूरे गांव में है और इसे सुधारने के लिए भेजा गया है। लेकिन इसका खामियाजा पीड़ित परिवार भुगत रहा है।

परिवार की पीड़ा और चुनौतियां- पीड़ित परिवार में पिता स्वर्गीय दादराम पटेल को डेढ़ साल पहले ही खो चुके हैं। परिवार में 55 वर्षीय सेवती बाई पटेल, उनके बेटे लीलाधर (28 वर्ष)



और रेश कुमार (20 वर्ष) हैं। सेवती बाई पटेल ने बताया कि उनके पति के नाम पर आवास आया था, लेकिन उन्हें नहीं मिल पाया। उन्होंने अपनी पीड़ा व्यक्त करते हुए कहा कि **सरकार की कई योजनाएं आज भी उन जैसे गरीबों तक नहीं पहुंच पाई हैं।** पति के चले जाने के बाद दो बेटों की जिम्मेदारी उन पर है, और **खुद का घर न होने के कारण बेटों की शादी कर पाना भी मुश्किल हो चुका है। बेटे लीलाधर पटेल ने बताया कि वे कम पढ़े-लिखे हैं और मजदूरी कर जीवन-यापन कर

रहे हैं। उनके पास कोई जमीन भी नहीं है और उन्हें भूमिहीन योजना का लाभ भी नहीं मिल पा रहा है। उन्होंने आरोप लगाया कि वे बहुत सी योजनाओं का लाभ लेने का प्रयास करते हैं, लेकिन जिम्मेदार अधिकारियों द्वारा गरीबों से गोलमाल बातों की जाती हैं। समाजसेवी मनोज ने केंद्र और राज्य सरकार से इस पीड़ित पटेल परिवार की तत्काल मदद करने की अपील की है, ताकि उन्हें जल्द से जल्द एक छत मिल सके और वे सम्मानजनक जीवन जी सकें।

ई-ऑफिस प्रणाली पर अधिकारी कर्मचारियों को दिया गया प्रशिक्षण

हरिभूमि न्यूज >>> गरियाबंद

जिले में ई-ऑफिस प्रणाली के सुगम संचालन को ध्यान में रखते हुए संयुक्त जिला कार्यालय के सभाकक्ष में शुक्रवार को प्रशिक्षण कार्यशाला का आयोजन किया गया। जिसमें समस्त विभागों के अधिकारी-कर्मचारियों को ई-ऑफिस संचालन को सरकारी कार्यालयों के दस्तावेजों को पेपरलैस करने पर विस्तृत जानकारी प्रदान की गई। इस प्रशिक्षण शिविर में जिला के विभिन्न कार्यालयों के अधिकारी-कर्मचारियों ने भाग लिया। कलेक्टर बी.एस. उइके ने बताया कि शासन के निर्देशानुसार जिला कार्यालयों में आगामी समय में ई-ऑफिस प्रणाली लागू की जाएगी। उन्होंने कहा कि जिले में ई ऑफिस



कलेक्टर के निर्देश पर डीआईओ निराला ने दिया प्रशिक्षण

प्रणाली के प्रभावी क्रियान्वयन के लिए जिला स्तरीय कार्यालयों के अधिकारियों, -कर्मचारियों को ई- कार्यालय प्रणाली का प्रशिक्षण दिया जा रहा है। इसे अधिकारी-कर्मचारी गंभीरतापूर्वक प्रशिक्षण प्राप्त करें। प्रशिक्षण में एनआईसी के उप निदेशक, नेहरू निराला एवं ई-जिला प्रबंधक श्री मिथलेश देवांगन ने अधिकारियों-

कर्मचारियों को ई-ऑफिस प्रणाली के तहत विभिन्न प्लेटफार्म के विभिन्न कार्यों तथा उनके उपयोग के बारे में विस्तार से जानकारी दी गई। प्रशिक्षण में ई-ऑफिस का परिचय एवं उपयोग, दस्तावेज तैयार करना, अनुमोदन प्रक्रिया, रिपोर्टिंग एवं फाइल ट्रेकिंग, सुरक्षा उपाय एवं गोपनीयता आदि के बारे में विस्तार से बताया गया।

छुरा नगर पंचायत परिषद की बैठक के प्रमुख एजेंडे और निर्णय

अवैध निर्माण पर तत्काल लगे रोक : विधायक रोहित

हरिभूमि न्यूज >>> छुरा

विधायक रोहित साहू के विशेष आतिथ्य में गुरुवार को नगर पंचायत छुरा परिषद की महत्वपूर्ण बैठक सम्पन्न हुई। बैठक में नगर के विकास और समस्याओं से जुड़े विभिन्न एजेंडों पर गहन विचार-विमर्श किया गया और कई महत्वपूर्ण निर्णय लिए गए। विधायक रोहित साहू ने इस अवसर पर अध्यक्ष और सभी पार्षदों से जनता के बीच जाकर कार्य करने और अवैध निर्माण पर तत्काल रोक लगाने का आह्वान किया। शीतला मंदिर प्रांगण में टीन/डोम शेड निर्माण अध्यक्ष निधि (वित्तीय वर्ष 2025-26) से 12 लाख रुपये की लागत से शीतला मंदिर प्रांगण में टीन शेड/डोम शेड के निर्माण पर विचार और निर्णय लिया

प्रमुख निर्णय

- सीसीटीवी कैमरा स्थापना- नगर पंचायत छुरा क्षेत्र के अंतर्गत सीसीटीवी कैमरे स्थापित करने पर विचार और निर्णय लिया गया, जिससे सुरक्षा व्यवस्था मजबूत हो सके।
- बाजार परिसर में तलघर पाकिंग/व्यवसायिक कॉम्प्लेक्स- बाजार परिसर में तलघर पाकिंग और व्यावसायिक कॉम्प्लेक्स के निर्माण पर विचार-विमर्श किया गया।
- जोबा तालाब सौंदर्यीकरण- जोबा तालाब के सौंदर्यीकरण कार्य के संबंध में भी विचार और निर्णय लिया गया।
- चिकन मार्केट का स्थानांतरण- चिकन

गया। मंगल भवन का हस्तांतरण, वार्ड क्रमांक-04 स्थित जनपद पंचायत छुरा के



मार्केट को अन्य उपयुक्त स्थान पर स्थानांतरित करने के संबंध में विचार और निर्णय लिया गया।

■ राजस्व क्षेत्र का समायोजन- नगर पंचायत छुरा सीमा क्षेत्र में सम्मिलित राजस्व क्षेत्र प.ह.न. 25, पंडरीपानी को प.ह.न. 24 छुरा में शामिल करने के संबंध में विचार कर

अधीन मंगल भवन को नगर पंचायत के अधीन हस्तांतरित कराने पर विचार और

निर्णय लिया गया।

- अवैध निर्माण पर रोक- निकरय क्षेत्र अंतर्गत अवैध निर्माण पर प्रभावी रोक लगाने के संबंध में विचार और आवश्यक कदम उठाने पर सहमति बनी।
- भवन नामांतरण आवेदन- भवन नामांतरण के लिए प्राप्त आवेदनों पर विचार कर निर्णय लिया गया।
- ठोस अपशिष्ट प्रबंधन- मणिकंचन केंद्र के समीप खसरा नंबर 271 के रिवत शासकीय भूमि को ठोस अपशिष्ट प्रबंधन कार्य के उपयोग हेतु सीमांकन कर भवन निर्माण पर विचार और निर्णय लिया गया।
- जाति उद्घोषणा आवेदन- जाति उद्घोषणा हेतु प्राप्त आवेदनों के संबंध में विचार कर निर्णय लिया गया।

सहमति बनी। नवीन नगर पंचायत कार्यालय भवन, रावनभाठा में नवीन नगर

पंचायत छुरा कार्यालय भवन के निर्माण के संबंध में विचार कर निर्णय लिया गया। बैठक में नगर पंचायत अध्यक्ष लुकेश्वरी थानसिंह निपाद, उपाध्यक्ष समीम खान, सभापति चित्ररेखा ध्रुव, भोलेशंकर जायसंकर, रजनी लहरे, गरिमा ध्रुव उपस्थित रहे। पार्षदों में हरिश यादव, रामजी दीवान, शांतनु देवांगन, देवीसिंह नेताम, यामीन ट्रांसजेंडर, पंचराम टंडन, दीप्ति यादव, संगीता दीक्षित, सलीम मेमन शामिल थे। इसके अतिरिक्त, प्रभारी मुख्य नगर पालिका अधिकारी एवं लेखापाल जितेंद्र पाटकर, सहायक राजस्व निरीक्षक रामाशार यादव और कैशियर वीरेंद्र ठाकुर भी बैठक में उपस्थित रहे। इस बैठक को छुरा नगर के भविष्य के विकास के लिए एक महत्वपूर्ण कदम माना जा रहा है।